

# રાજકોટ જિલ્લામાં “વહાલી દીકરી” યોજનાનો લાભ પહોંચાડવા ખાસ મુંબેશ

### યોજનાની અરજી પ્રક્રિયા, સહાય રકમ અને જરૂરી દસ્તાવેજોની સંપૂર્ણ માહિતી

રાજકોટ, રાજકોટ જિલ્લામાં વધુમાં વધુ દીકરીઓને “વહાલી દીકરી” યોજનાનો લાભ મળી રહે તે હેતુસર વિશેષ મુંબેશનું આયોજન કરવામાં આવ્યું છે. આ માટે સંબંધિત વિસ્તારની મામલતદારશ્રીની કચેરી તેમજ ગ્રામ્ય/તાલુકા કક્ષાએ પાસેથી અરજીફોર્મ મેળવી શકાશે.

“વહાલી દીકરી” યોજના અંતર્ગત અરજદાર પોતે પણ વેબસાઈટ પર ઓનલાઈન અરજી કરી શકશે. ગુજરાતમાં દીકરીઓના કલ્યાણ માટે સરકાર કટિબદ્ધ છે. આ કટિબદ્ધતાને સાર્થક કરવા, દીકરીઓના જન્મને પ્રોત્સાહન આપવા, સ્ત્રીશક્ષણ હત્યા અટકાવવા, સ્ત્રી શિક્ષણના દરમાં વધારો કરવા, તેમજ સમાજમાં સ્ત્રીઓના સ્થાનને વધુ મજબૂત

બનાવવા સહિતના ઉદ્દેશોને સિદ્ધ કરવા માટે રાજ્ય સરકાર દ્વારા વર્ષ ૨૦૧૯થી “વહાલી દીકરી” યોજના અમલમાં મુકવામાં આવી છે.

“વહાલી દીકરી” યોજના અંતર્ગત લાભાર્થી દીકરીને કુલ રૂ. ૧,૧૦,૦૦૦/-ની સહાય ત્રણ હપ્તામાં આપવામાં આવે છે. પ્રથમ હપ્તો:દીકરીને પ્રથમ ધોરણમાં પ્રવેશ સમયે રૂ. ૪,૦૦૦/- સહાય મળવાપાત્ર રહેશે. બીજો હપ્તો:દીકરીને નવમા ધોરણમાં પ્રવેશ સમયે રૂ. ૬,૦૦૦/- સહાય મળવાપાત્ર રહેશે. ત્રીજો હપ્તો:દીકરી ૧૮ વર્ષની ઉંમરે પહોંચે ત્યારે ઉચ્ચ શિક્ષણ/લગ્ન સહાય તરીકે રૂ. ૧,૦૦,૦૦૦/-ની સહાય મળવાપાત્ર રહેશે. અરજી સાથે લાભાર્થી દીકરીનું જન્મ પ્રમાણપત્ર, લાભાર્થી દીકરીનું


આધારકાર્ડ, માતા-પિતાનું લગ્ન નોંધણી પ્રમાણપત્ર, માતા-પિતાનું આધારકાર્ડ, રેશનકાર્ડ (લાભાર્થી દીકરીનું નામ રેશનકાર્ડમાં હોવું જરૂરી), નિયત નમૂના મુજબ સ્વ-ઘોષણા (ફોર્મ સાથે ઉપલબ્ધ છે), માતા-પિતા/એકલ માતા-પિતા/વાલીનું કુલ વાર્ષિક આવક પ્રમાણપત્ર, નિયત એકરારનામું, લાભાર્થી દીકરી અથવા માતા-પિતાના બેંક ખાતાની પાસબુકની નકલ સહિતના આધાર પુરાવા સાથે રજૂ કરવાના રહેશે. “વહાલી દીકરી” યોજના અંગે વધુ માહિતી માટે જિલ્લા મહિલા અને બાળ અધિકારીની કચેરી, રાજકોટ ખાતે નં. ૦૨૮૧ ૨૪૪૮૫૮૨ ઉપર સંપર્ક સાધી શકાશે તેમ જિલ્લા મહિલા અને બાળ અધિકારીશ્રી, રાજકોટ દ્વારા જણાવવાનું છે.

# ગ્રામીણ ભારતની નવી ઓળખ: ડ્રોન ટેકનોલોજીનાં સથવારે ગ્રામ્ય વિસ્તારની મહિલાઓ બની રહી છે આત્મનિર્ભર

### વાઇબ્રન્ટ ગુજરાત રિજનલ કોન્ફરન્સ ૨૦૨૬માં સ્ત્રીસશક્તિકરણની ઝાંખી

રાજકોટ, ભારત-૨૦૨૭ના સંકલ્પને સાકાર કરતી વાઈબ્રન્ટ ગુજરાત રિજનલ કોન્ફરન્સ-૨૦૨૬માં વિકાસ, રોકાણ અને નવીનતાની વિશેષ ઝાંખી જોવા મળી. વી.જી.આર.સી.માં દેવભૂમિ દ્વારકાથી આવેલા “ડ્રોન દીદી” શ્રી બંસરી હરિયલ પણ ઉપસ્થિત રહ્યા હતા. તેમનાં ગામ તથા આસપાસનાં વિસ્તારમાં તેમને સૌ “ડ્રોન દીદી”નાં નામે જ ઓળખે છે.

આ પ્રસંગે સ્વાભાવિક રીતે એક પ્રશ્ન ઊભો થાય કે બંસરીબેનને “ડ્રોન દીદી” તરીકે શા માટે ઓળખવામાં આવે છે? એક સમય હતો જ્યારે ખેતીકામ એટલે કલાકોની મહેનત... જ્યારે આજે એ જ



ખેતીકામ મહિલાઓ ડ્રોનની મદદથી આંગળીનાં ટેરવે અને ગણતરીના સમયમાં પૂરું કરે છે. આ પરિવર્તનનું સશક્ત ઉદાહરણ છે “નમો ડ્રોન દીદી યોજના”. ભારત હવે વિકાસના નવા તબક્કામાં પ્રવેશી ચૂક્યું છે. સરકારની દૂરદર્શી વિચારધારા અને આધુનિક ટેકનોલોજીના મિશ્રણથી ગ્રામ્ય વિસ્તારોમાં

પરિવર્તનની લહેર જોવા મળી રહી છે. ખેતીમાં સફળતા માટે મૂડીરોકાણ કે વિશાળ સાધનસામગ્રી હોવી જરૂરી નથી. સરકાર દ્વારા આપવામાં આવતી તાલીમ અને સાધનોના સહારે ગામડાંની બહેનો આજે આત્મનિર્ભર બની રહી છે. “નમો ડ્રોન દીદી યોજના” અંતર્ગત તાલીમ લીધેલી

મહિલાઓ ડ્રોનના માધ્યમથી દવાનો છંટકાવ કરી વર્ષે લાખોની આવક સાથે “ડ્રોન દીદી” તરીકે ઓળખાય છે. બંસરીબેને “નમો ડ્રોન દીદી” યોજનાનો લાભ લીધો છે. જે અન્વયે તેઓ અમદાવાદ ખાતે યોજાયેલી ૧૫ દિવસની તાલીમમાં ડ્રોન પાયલોટની થિયરી અને પ્રેક્ટીકલ જ્ઞાન સાથે રીમોટથી ડ્રોન ઉડાવવાની રીત અંગે શીખ્યા હતા. તેમણે જણાવ્યું હતું કે, “સરકાર દ્વારા યોજાયેલી તાલીમ અને વિનામૂલ્યે આપવામાં આવેલા ડ્રોન થકી હું આત્મનિર્ભર બની છું. ડ્રોન ટેકનોલોજીથી અમને તો ફાયદો થયો જ છે પરંતુ સાથે ખેડૂતોને પણ અનેક લાભ થાય છે, દવાનો છંટકાવ પંપને બદલે ડ્રોન વડે કરવામાં આવે તો સમય અને મહેનતનો બચાવ થાય છે. સાથોસાથ પાણી પણ બચાવી શકાય છે. ડ્રોન મળ્યા બાદ અમારી ઘણી પ્રગતિ થઈ છે. મારા જેવી બીજી અનેક મહિલાઓ પણ પગભર થઈ છે. જે બદલ હું રાજ્ય સરકારનો અને મોટી સાહેબનો આભાર માનું છું.” વાઈબ્રન્ટ ગુજરાત રિજનલ કોન્ફરન્સ-૨૦૨૬ના મંચ પર જ્યારે બંસરીબેન જેવા “ડ્રોન દીદી”ઓ પોતાની સફળતાની કહાણી રજૂ કરે છે, ત્યારે એ સ્પષ્ટ થાય છે કે સરકારની નીતિઓ અને ટેકનોલોજી આધારિત યોજનાઓ ગામડાંઓ સુધી પહોંચી મહિલાઓના જીવનમાં સકારાત્મક પરિવર્તન લાવી રહી છે. “ડ્રોન દીદી” આજના ગ્રામીણ ભારતની નવી ઓળખ બની છે. ખાસ લેખ-રાધિકા હેમાલી

# ઉનાના શિક્ષિકા જયોત્સના બેનનું ચિત્રકુટ એવોર્ડથી સન્માન



ઉનાના શહેર મા પી. એમ. શ્રી, પ્રાથમિક કુમાર શાળા નંબર ૧ ઉપ શિક્ષક તરીકે ફરજ બજાવતા જયોત્સના બેન નાથાભાઈ પટેળિયા નું તાજેતર માં ભાવનગર જિલ્લા ના મહુવા તાલુકાના તલ ગાજરડા ગામે સુપ્રસિદ્ધ રામાયણ કાર પૂ. મોરારી બાપુ દ્વારા ચિત્રકુટ એવોર્ડ ૨૬ સમારોહ યોજાયે હતો જેમાં ગુજરાત ભરમાંથી ૩૪ શિક્ષકો નું ચિત્ર કુટ એવોર્ડ થી સન્માન કરવામાં આવ્યું હતું. આ સમારોહ માં પૂજ્ય મોરારી

# એ. આર. ટી. ઓ. કચેરી ખાતે અનઅધિકૃત વ્યક્તિઓના પ્રવેશ પર પ્રતિબંધ

### અધિક જિલ્લા મેજિસ્ટ્રેટશ્રીનું ખહેરનામુ: હુકમ ઉલ્લંઘન કરનાર સામે કાનૂની કાર્યવાહી થશે

અમરેલી: અમરેલી સ્થિત સહાયક પ્રાદેશિક વાહન વ્યવહાર કચેરી ખાતે વ્યાજબી કામ સિવાય આવેલા તમામ અન અધિકૃત ઈસમ કે ઈસમોની ટોળી, જાહેર જનતા, અરજદારોને ગેરમાર્ગે દોરી કામ કરાવવા કે તેવી લાલચ આપવા જેવી પ્રવૃત્તિ કરી રહેલા ઈસમોના પ્રવેશ પર પ્રતિબંધ ફરવામતું જાહેરનામું અમરેલી અધિક જિલ્લા મેજિસ્ટ્રેટશ્રી દ્વારા બહાર પાડવામાં આવ્યું છે.

આ હુકમ ભંગ કરનાર સામે ભારતીય ન્યાય સંહિતા-૨૦૨૩ ની કલમ-૨૨૩ની જોવાઈઓ હેઠળ કાનૂની કાર્યવાહી થશે તથા તે સજાપાત્ર ઠરશે.



આ હુકમ અન્વયે ફરજ પરના સહાયક મોટર વાહન નિરીક્ષક (વર્ગ-૩) કે તેનાથી ઉપરનો હોદ્દો ધરાવતા એ.આર.ટી.ઓ. કચેરીના કર્મચારી તથા જિલ્લાના કોઈ પણ હેડ કોન્સ્ટેબલ કે તેનાથી ઉપરના અમરેલી જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમ સામે ફરિયાદ માંડવા માટે અધિકૃત કરવામાં આવે છે. આ હુકમ તા.૦૮ માર્ચ, ૨૦૨૬ સુધી અમલી રહેશે.

# “વિકાસના પંથે અમરેલીનું જીથુડી” કુંકાવાવતાલુકાના જીથુડી મુકામે ગ્રામવિકાસને વેગ આપતા વિકાસકાર્યોનું ખાતમુહૂર્ત



અમરેલી: ઉર્જા રાજ્ય મંત્રી શ્રી કોશિકભાઈ વેકરીયાના હસ્તે કુંકાવાવ તાલુકાના જીથુડી મુકામે આશરે રૂપિયા ૨૬ લાખના ખર્ચે થનારા વિવિધ વિકાસ કાર્યોનું ખાતમુહૂર્ત કરવામાં આવ્યું હતું. જીથુડી ગામના સર્વોર્ગી વિકાસને વેગ આપતા આ વિકાસકાર્યોમાં મંદિર પાસે બ્લોક રોડ, સીસી રોડ, કોઝવે પાર્કપ્લાઈન સહિતના મહત્વપૂર્ણ કામોનો સમાવેશ થાય છે.

આ કાર્યો પૂર્ણ થતાં ગામના નાગરિકોને સુવિધાજનક આવાગમન તેમજ માળખાકીય સુવિધાઓમાં નોંધપાત્ર સુધારો થશે. આ પ્રસંગે રાજ્ય મંત્રી શ્રી કોશિકભાઈ વેકરીયાએ જણાવ્યું હતું કે, રાજ્ય સરકાર ગ્રામ્ય

વિસ્તારોના વિકાસ માટે સતત પ્રતિબદ્ધ છે. અમરેલી જિલ્લાનો સર્વોર્ગી અને અવિરત વિકાસ સરકારની પ્રાથમિકતા છે અને ગામડાઓ સુધી વિકાસની સુવિધાઓ પહોંચે તે માટે સરકાર સતત પ્રયાસશીલ છે. તેમણે ઉમેર્યું હતું કે, આવા વિકાસકાર્યો થકી ગ્રામ્ય જીવનમાં સુખાકારી વધશે તથા લોકોના દૈનિક જીવનમાં સકારાત્મક પરિવર્તન આવશે. આ કાર્યક્રમમાં સ્થાનિક ગામડાઓ સુધી વિકાસની પદાધિકારીશ્રીઓ, અધિકારીશ્રીઓ તેમજ મોટી સંખ્યામાં ગ્રામજનો ઉપસ્થિત રહ્યા હતા.

# રાજકોટ ગ્રામ્યમાં રાષ્ટ્રીય માર્ગ સલામતી માસ-૨૦૨૬ની ઉજવણી

### ઇ-ચલણના દંડની રકમ વાહનચાલકો ઓનલાઈન પણ ભરી શકશે

રાજકોટ, રાજકોટ જિલ્લામાં રાષ્ટ્રીય માર્ગ સલામતી માસ-૨૦૨૬ની ઉજવણી કરવામાં આવી રહી છે. આ મહિને નાગરિકોને માર્ગ સલામતી નિયમોનું પાલન કરવા માટે પ્રોત્સાહિત કરવા વિવિધ કાર્યક્રમો અને જાગૃતિ અભિયાનો હાથ ધરવામાં આવી રહ્યા છે.

જિલ્લા ટ્રાફિક પોલીસ દ્વારા તમામ વાહનચાલકોને ટ્રાફિક નિયમોનું

કડક પાલન કરવા અને સુરક્ષિત ડ્રાઈવિંગ કરવા અનુરોધ કરવામાં આવે છે. ટ્રાફિક નિયમોના ભંગ બદલ ઈશ્યુ થયેલા ઇ-ચલણના દંડની રકમ હવે સીધા એપ્લિકેશન મારફતે ભરાઈ શકે છે.

“રાહ- વીર યોજના” અંતર્ગત માર્ગ અકસ્માતમાં ઘાયલ વ્યક્તિને ૧ કલાકમાં સારવાર માટે ઓસ્પિટલ પહોંચાડનાર વ્યક્તિને રૂ. ૨૫,૦૦૦/- રોકડ પુરસ્કાર અને સન્માનપત્ર આપવામાં આવશે.

સહાય કરવા માટે કોઈ કાનૂની પ્રશ્નો નહીં થાય અને પોલીસ તરફથી કાયદાકીય રક્ષણ આપવામાં આવશે. રાજકોટ જિલ્લા ટ્રાફિક શાખા દ્વારા નાગરિકોને જણાવવામાં આવે છે કે, વાહન ચલાવતા સમયે મોબાઈલ ફોનનો ઉપયોગ ન કરો. સીટ બેલ્ટ ફરજિયાત પહેરો. મોટરસાઈકલ ચલાવતા વખતે હેલ્મેટ અવશ્ય પહેરો, ઝડપી ગતિમાં વાહન ચલાવશો નહીં. ટ્રાફિકના તમામ નિયમોનું પાલન અનિવાર્ય છે.

# લીલીયામાં પત્રકારોને વેચાણીયા અને નેતાઓને નમાલા કહેતા બોર્ડને લઈ પત્રકારોએ પોલીસને આવેદનપત્ર પાઠવ્યું

### લીલીયા પોલીસ સ્ટેશનના પી. આઇ. ને મળી કડકમાં કડક કાર્યવાહી કરવા રજૂઆત

(મિલાપ રૂગારેલ દ્વારા)અમરેલી: લીલીયા શહેરની મેઈન બજારમાં જાહેર બોર્ડ પર કોઈ અજાણ્યા ઈસમ દ્વારા પત્રકારો અને નેતાઓ વિશે અશોભનિય ભાષામાં પત્રકારોને બદનામ કરવાના હેતુસર જાણી જોઈને અપમાનજનક લખાણ કરેલ બોર્ડ જાહેર જગ્યા પર મુકવામાં આવેલ હોય જે બોર્ડની પોસ્ટ સોશ્યલ મીડિયાના માધ્યમથી વાયરલ થતા લીલીયાના પત્રકારોમાં ખૂબ નિરાશા સાથે પત્રકારોમાં વ્યાપક રોષ જોવા મળેલ હતો. ત્યારે આવા જાહેર

સ્થળ પર લખવામાં આવેલ આ બોર્ડના લખાણમાં નમાલા કાર્યકર્તાઓ તથા વેચાણીયા પત્રકારો જેવી અશોભનિય અને અપમાનજનક ભાષાનો ઉપયોગ કરવામાં આવતા પત્રકાર સમુદાયની લાગણીને ગંભીર ઠેસ પહોંચી છે. લીલીયાના પત્રકારો હંમેશા લીલીયાની જનતાનો અવાજ બની અને સરકાર સુધી અખબારી અહેવાલો લખી રજૂઆત કરતા હોય છે. ત્યારે વેચાણીયા પત્રકારો તરીકે બોર્ડ લખનાર ઈસમો સામે કાર્યદેસર

અને કડક માં કડક પગલાં ભરવા જોઈ તેવી માંગ સાથે લીલીયા પોલીસ સ્ટેશનના પી. આઈ. એમ. ડી. સાહુકેને મળી આવેદનપત્ર આપવામાં આવેલ હતું. આવા ઈસમો સામે ધોરણસર કરવાની પણ આવેદનપત્રમાં માંગ કરવામાં આવેલ છે. લીલીયાના પત્રકારો લોકોની વેદનાને કાયમી વાંચ્યા આપવા માટે પોતાના ધંધા રોજગાર છોડી અને લોક સમસ્યા સરકાર સુધી અથવા જે તે વિભાગ સુધી પહોંચે તેવા પ્રયત્નો કરતા હોય. ત્યારે પત્રકારોનું

મનોબળ ભાંગવા જેવી વાતો જાહેર બોર્ડ પર લખાતા લીલીયાના પત્રકારોનું મોરર ડાઉન કરનાર કોઈપણ વ્યક્તિ હોય તેમની સામે કડક કાર્યવાહી થવી જોઈએ તેવી તમામ પત્રકારોએ પોલીસ પાસે અપેલા રાખેલ છે. આ તકે લીલીયાના સ્થાનિક પત્રકાર મનોજભાઈ જોષી, હાર્દિક દવે, મહેશભાઈ દવે, દીપક ભટ્ટ, અનિલ વાળા, એસ. કે. સૈયદ, ભરતભાઈ વિંઝુડા, અજય વિરાણી, ઈમરાન પઠાણ સહિતના સ્થાનિક પત્રકારો ઉપસ્થિત રહેલ હતાં.

# વાઈબ્રન્ટ ગુજરાત રિજનલ કોન્ફરન્સમાં તેલબીજ ક્ષેત્રને નવી દિશા

### Agri Value: The Oilseed Opportunity' સેમિનારમાં રૂ. ૧૯૪.૯૮ કરોડના એમઓયુ થયા

મારવાડી યુનિવર્સિટી, રાજકોટ ખાતે તા. ૧૧/૦૧/૨૦૨૬થી તા. ૧૫/૦૧/૨૦૨૬ દરમિયાન આયોજિત વાઈબ્રન્ટ ગુજરાત રિજનલ કોન્ફરન્સ-સૌરાષ્ટ્ર કચ્છ અંતર્ગત તા. ૧૧/૦૧/૨૦૨૬ના રોજ “Agri Value: The Oilseed Opportunity” વિષય પર મહત્વપૂર્ણ સેમિનારનું આયોજન કરવામાં આવ્યું હતું. જેમાં મેસર્સ બોમ્બે સુપર હેબ્રિડ સીડ્સ લિમિટેડ દ્વારા રૂ. ૧૦૦ કરોડ, મેસર્સ એડવીક એગવેન્ચર પ્રા. લિ. દ્વારા રૂ. ૮૦ કરોડ તથા મેસર્સ ધરતી એગ્રી એક્સપોર્ટ દ્વારા રૂ. ૪.૯૮ કરોડના એમ કુલ રૂ. ૧૯૪.૯૮ કરોડના ૩ સમજૂતી કરારો કરાયા હતા.

સેમિનારમાં ઈન્ડિયન ઓઈલસીડ્સ એન્ડ પ્રોડ્યુસ એક્સપોર્ટ પ્રમોશન કોર્પોરેશનના ચેરમેન શ્રી જીતુપણા ડોલે, ICAR-IIGR, ડિરેક્ટર ડી. સંદીપ બેરા, અન્વેશનના સ્થાપક અને સીઈઓ શ્રી કુલદીપ પરેવા, આઈટીનાઈન

એડિટલ ઓઈલ એસોસિએશન એન્ડ ગ્રે ઈન એક્સપોર્ટર્સના શ્રી ગસ્તાવો ઈડીગોરસ દ્વારા દ્વારા ગુજરાતમાં તેલબીજ ક્ષેત્રના વિકાસ, મૂલ્યવર્ધન, નિકાસ ક્ષમતામાં વધારો તથા ખેડૂત આવક વધારવાની દિશામાં મહત્વપૂર્ણ માહિતી આપવામાં આવી હતી. આ સેમિનારમાં કૃષિ, ખેડૂત કલ્યાણ અને સહકાર વિભાગના પ્રિન્સિપલ સેક્રેટરીશ્રી આર. સી. મીણા, કોર્પોરેટિવ સોસાયટીના રજિસ્ટ્રાર શ્રી એમ. પી. પંડ્યા, ખેતી નિયામક શ્રી આર. પી. રજપૂત, આત્મા પ્રોજેક્ટ ડાયરેક્ટર શ્રી એસ. કે. જોશી, અધિક ખેતી નિયામક એન. એમ. યુક્લા સહિત અન્ય અધિકારીશ્રીઓ, વિવિધ ઉદ્યોગોના પ્રતિનિધિઓ તથા પ્રગતિશીલ ખેડૂતોએ હાજરી આપી હતી.

ઉના: ઉના તાલુકા ના દેલવાડા થી ઈસ્વીસન ૧૯૩૪/૩૫ માં રાજશાહી વખત થી ચાલતી મીટર ગેજ ટ્રેન ના ટાઈમ માં અણધારત ફેરફાર કરી જુનાગઢ ની ડાયરેક્ટ ટ્રેન ૨૬ કરવાનો તેમજ દેલવાડા વેરાવળ ટ્રેન નો સમય સવારે ૮ કલાક ના બદલે બપોરે ૧ વાગ્યા નું કરવાનું પરિપત્ર તા. ૧૪ જાન્યુઆરી ના રોજ રજૂ થતાં દેલવાડા રેલવે સ્ટેશન ખાતે વિરોધ નોંધવામાં આવ્યો ઉપર જણાવ્યા મુજબ ની બે મુખ્ય ટ્રેનો જેમાંથી પ્રથમ દેલવાડા વેરાવળ ટ્રેન નં. ૫૨૯૫૦ નો ટાઈમ સવાર ના ૮ કલાક ના બદલે બપોરે ૧ વાગ્યા નું કરવામાં આવેલ છે. તેમજ બીજી ટ્રેન દેલવાડા જુનાગઢ ટ્રેન નં. ૫૨૯૫૧ જે વર્ષો થી ડાયરેક્ટ હેરાનગતિ થશે તેવું સાફ દેખાઈ રહ્યું છે જેથી જુનાગઢ સુધી ચાલતી હતી તે ટ્રેન ને દેલવાડા

# મીટરગેજ ટ્રેનના ટાઈમમાં ફેરફાર કરી દેલવાડા જુનાગઢ ડાયરેક્ટ ટ્રેન ૨૬ કરાતા રેલ રોકો આંદોલનની ચીમકી

### ઉના પંથકમાં બ્રોડગેજ શરૂ કરવાની વાત એક બાજુ રહી પણ એક માત્ર મીટર ગેજ દેલવાડા જુનાગઢ હેરિટેજ ટ્રેન બંધ કરી જતા સાથે હળાહળતાં અન્યાય

થી ૨૬ કરી તાલાલા વેરાવળ જુનાગઢ કોસિંગ આપી ને અણધારત નિર્ણય કરેલ છે જેથી ઉના તાલુકા દેલવાડા સહિત આસપાસ ના ૨૫ થી વધુ ગામો ના યાત્રિકો અને જિલ્લા મથક વેરાવળ ખાતે સવારે સરકારી કામો માટે જતા લોકો અને આવા મોંઘવારી ના દિવસો માં બસ મારફતે વેરાવળ જવું હોય તો રૂપિયા ૧૩૫ થી ૧૬૦ ખર્ચાં ને હોસ્પિટલમાં જતા અગવડતા અને મુશ્કેલીઓ ઊભી થશે તેમજ ઉના ગીર ગઢડા ખાતે અભ્યાસ અર્થે જતા વિદ્યાર્થીઓ કે જે સવાર ની ટ્રેન માં જઈ ત્યાંથી રિટર્ન સાંજ ની ટ્રેન માં પરત ફરતા હતા તેઓને પણ અભ્યાસ કરવા જવા માટે જવું ખુબજ હેરાનગતિ થશે તેવું સાફ દેખાઈ રહ્યું છે જેથી દેલવાડા ની વિવિધ સંસ્થા જેમ કે ચેમ્બર ઓફ

કોમર્સ ના પ્રમુખ ની સાથે વેપારી મંડળ, દેલવાડા મુસ્લિમ સમાજ ના પ્રમુખ - ઉપ પ્રમુખ ની સાથે આગેવાનો, ઉના તાલુકા પંચાયત ના સદસ્ય દેવશીભાઈ મકવાણા, પૂર્વ પ્રદેશ યુવા મંત્રી વિજયભાઈ બાંબણિયા તેમજ દેલવાડા ગ્રામ પંચાયતે રેલવે મંત્રીશ્રી અધિની વૈષ્ણવ ને સુચિત દેલવાડા રેલવે સ્ટેશન માસ્ટર ને લેખિત આવેદન પત્ર આપી વિરોધ નોંધાવેલ જેમાં જણાવ્યા મુજબ જો આ બંને ટ્રેનો ને રાખેતામુજબ ચલાવવામાં નહીં આવે તો

તા. ૧૯ ને સોમવાર ના રોજ નવા પરિપત્ર મુજબ પ્રથમ રવાના થતી દેલવાડા વેરાવળ ટ્રેન ને દેલવાડા સહિત આસપાસ ના યાત્રીઓ રેલ રોકો આંદોલન કરશે તેવી ગંભીર ચીમકી ઉચ્ચારવામાં આવેલ છે. તેમજ આગમી દિવસો માં જુનાગઢ મહા શિવરાત્રિ ને મેળો આવતો હોય ઉના ગીર ગઢડા તાલુકાના લોકો ને જુનાગઢ જવા ટ્રેન નહી મળે પહેલા ટ્રેન માં મોંઘા કોચ હોવાથી લોકો ડબ્બા ઉપર ચડી જુનાગઢ જતા હતા હવે તલાલા થી વેરાવળ જુનાગઢ ટ્રેન માં કેવી રીતે ચડી શકશે તો જુનાગઢ ના સાંસદ અને ઉના, કોડીનાર, તલાલા ના ધારાસભ્ય પણ મહેનત કરી દેલવાડા જુનાગઢ સીધી ટ્રેન તેમજ દેલવાડા વેરાવળ ટ્રેન નો હાલ જે સમય છે તે રાખવા લોક માંગણી ઉઠી છે.